

EKPERE NIILE NKE CHINEKE NAAZA

Jemes 5:10-20

IHEÒMÙMÙ 360

Nke Ndị etiti

AMAOKWU IBUN'ISI: “Gòzie JEHOVA nkpuru-obim; Echezò-kwa-la nmeso òma Ya Ọ nemeso gi: Bú ONye nāgbaghara gi ajọ omume-gi nile; Onye nagwọ ọria-gi nile” (Abù Ọma 103:2, 3).

Ihe Nlere Anya Ọma

Jemes onye dere akwụkwọ ozi a, maara ihe banyere ndụ ndị amụma nke Chineke ndị biworo n'ụwa a n'oge gara aga. Ha bụ ihe nlereanya nye Jemes na anyị onweanyị kwa n'ihe banyere ntachiobi, ekpere, na okwukwe. Eleghịanya ka Jemes nūrụ ihe banyere mkpagbu nke Job na ahụhụ nke Jeremaia onye atụbara n'ime olùlù, ọ mataghị na ahụhụ dī ukwu naechere ya onweya n'iru. Anaeme ka ndị nke Kraist dīwanye ike mgbe ha hūrụ ịdịike nke ndịozọ. Ihe ndịa niile nyereaka iji kwadobe Jemes n'ihī ogbugbu nke akụkọ omen'ala gwara anyị na egburu ya, mgbe náadighi anya ka o desiri akwụkwọozi a.

Ihū ahūhū n'ihī Kraist

Okpueze nke ndụ naechere ndịnsọ a, nke agba oche na agba ọhụhụ ndị nyere ndụ ha n'ihī Onyenwe anyị. Ọbuná ta, anaakpọ ndị Kraist mgbe ọfọdụ “itufu” ndụ ha n'ihī Kraist. N'ezie, Jisọs siri: “Onye ọ bula nke nāchọ izọputa ndu-ya, ọ gētufu ya: ma onye ọ bula nke gētufu ndu-ya n'ihim, ọ gāhu ya” (Matiu 16:25). Gini ka nke a putara? Nke a putara na ndị naeso Jisọs na ahụ kwa ahūhū n'ihī Ya, naenyekwa Ya ndụ ha, gaenwe ndụ ebighiēbi mgbe ndụ nke a gasiri. Mgbe ọfọdụ Jisọs naakpọ mmadụ ka ọ rapu ezinaulọ ya we buru onye nagbasa ozioma. Ụmụ ntakiri nwoke na ndị nwanyi ndi arọ ha ka dī ntà puru inyebiga ndụ ha oke n'ekpere, ọ buru na Jisọ anọdụ, ọ buru kwa na Mmụọ Nsọ emetụ ha aka n'obo mgbe ha toruru iga, ha nwereike ije ọbuná n'obodo ndi ozọ we gwa ha ụzọ nke nzọputa. Nime iheomumụ 365 anyi gaamụ ihe banyere oku nke náabia site nakukụ ụwa nile maka izitere ha ndi naagbasa ozioma.

Ijezi N'ikwesị ntukwasị obi

Arọ olenaole garaaga, Chineke kpọrọ otu nwa okorobia nke Portland ijere Ya ozi. Mgbe niile. Ọ naele anya inweta ohere iji luo ọlụ ntakiri ọ bula n'ulo Chineke. Ọ naahụ ka ndi usher naenye akwukwo abù ka umummadu naabata n'ulo Chochi. O wee chee na ya puru inyeaka iwelitere ndi usher akwukwo abù, ọ malitekwarara ime nke a. Emesia ọ we buru nwa naejezi na onye naenyere onye naeguzo n'onu uzọ ulọ nzuko aka. Mgbe ọ naetolite, o we buru otu onye nime ndi abune, mgbe naadighi anya o we buru onye Olu na onyezi nke onweya, emesia o we buru onye ozi n'ala Afrika, we jegharikwa n'Uwa niile. Ọ hūrụ otutu ihe ike, ma o nwere onu nime ijezi nke Onyenwe ya. “Ayí nākpọ ha ndi ngozí diri, bú ndi tachiri obi” (Jemes 5:11). Mgbe ọ kosi akukọ Jisọs nye otutu mkpuruobi ndi no n'ochichiri, Onyenwe anyi onye naeme ihe niile nkeoma kpọrọ ya ka ọ lota n'Eluigwe ibinyere Jisọs., na ife kwa ofufe gburugburu Ocheeze ya na ndi nke Chineke ahụ buworori uzọ ga. Ta, ọ no n'enwe onu nke ndi kwesiri ntukwasibi ya na Jisọs na ndikom ahụ ndi ihe odide ha kwelitere mmụọ ya iga n'ieu naano mgbe ebighiēbi. Ya na Jemes no bú onye dere si, Aririo nke onye ezi omume di ike nke uku n'ilusi-olu-ike-ya” (Jemes 5:16), Nke a bụ ihe mere o ji new mmeri: ọ gurụ Baijbul ya mgbe dum kpee kwa ekpere ebe ọ di ukwu. Mgbe mmadụ naagu Baijbul ya, Chineke naagwa ya okwu site n'Okwu Nsọ Ya; ma mgbe mmadụ na, ekpeekpere, ọ naagwa Chineke okwu.

Ekpere Nille nke Elaija

Jemes nyere Elaia maobu Elaija dika ihenlereanya onye azara ekpere ya niile. Ọ bụ kwa mmadụ efu, nke ihe naemetu n'aru na nke new kwara ochichọ nke aka ya, ma lee ka o si kpe ekper! Chineke nūrụ ekpere niile di ike nke nwoke a, wee mee ka mmiri ghara izo arọ atọ na onwu isii. Oké Unwu dakwasiri Israel dika ahuhu n'ihī mmehie niile nke ndi bi nime ya mere. Ọ bụ kwa n'elu ugwu Kamel ka Elaija kpekwarara ekpere ozọ mmiri we zoo. Ugbò asaa ka Elaija ekpeekpere tutu o wee nweta ozizá. Ọ gaabu na Chineke chorọ inwaputa okwukwe Elaija, maobu na Chineke chorọ ikuziri anyi na anyi aghaghị inogidesiike n'ekpere rue mgbe anyi natara ozizá. Elaija kpeekpere ugbò asaa, ma ọ natara ozizá -- ma lee ka mmiri ahụ si zoo!

Ọrịa

Oge naadi ná ndụ ndị ka n'ọnụọgụgụ mmadụ mgbe ọrịa naadawasị arụ a. Jemes isi 5, amaokwu nke 13 na 14 doro anya nkeoma na ọbuná nwantakiri pụrụ ighota ha. Ọ di onye ọ bula n'etiti unu nahuju anya? ya kpe ekpere". Nke a bu ihe onye nke Kraist naeme; ma onye nke naenwebeghi nzoputa, kama ọ gaekpere ekpere, ọ na-añụ mkpuru ọgwụ maobu ọgwụ mmiri. "Ọ di onye ọ bula nwere obi-uto? ya bua abụ oma." Nke ahụ bu nna ihe onye nke Kraist naeme. N'ezie ọ na abụ abụ ọbuná mgbe obi naadighi ato ya uto, na mgbe "uzo ya gba-kwara ochichiri". Obi ya naeto Chineke ọbuná mgbe ihe naadighi agazi.

"Ọ di onye ọ bula n'etiti unu nke aru-ya nadigh ike? Ya kpọ ndi okenye nke nzuko Kraist ka ha biakute ya; ka ha kpe kwa ekpere n'isi ya, neye ya mmanu olive n'aha Onye-nwe ayi: epere nke okwukwe ahu gazoputa kwa onye ahu aru nadigh ike, Onye-nwe-ayi geme kwa ka o bilie". Ndi okenye naete onye ahụ aru naadighi ike mmanu n'aha Onyenwe anyi, Onyenwe anyi we mee kwa ka o bilie. Mmadu ahụ enweghi ike ọ bula nime ya igwo onye ọrịa, okenye maobu onyeozu ahụ naete onye ọrịa mmadu, enweghi kwa ike ọ bula n'aka ya iju gwogwo onye ọrịa ahụ. Ọ bu okwukwe nke di n'ime obi onye ahụ aru naadighi ike, na okwukwe nke di n'ime nzuko, naewetara onye ọrịa ọgwugwo.

Ọ bu ihe nwute ikwu na kama ufodu mmadu gaakpo ndi okenye ha ka ha kpere ekpere, ha naejekwuru ndi dibia ile ha ule, ndi ọ na abụ mgbe ha leputasiri, ha na eziga kari ndi ọrịa n'ulo ọgwu ebe aga egbuwa ha ru iweputa ihe ahụ naaria ha. Ufodu nzuko adighi ekwusa, kuzie maobu kwere na ọgwugwo nso, ya mere ndi otu ha adighi akpo ndi okenye ha maka ikpere ha ekpere, kama ha naakpo ndi dibia. "Otú a ka JEHOVA siri: Onye anabu onu ka nwoke ahu bu nke natukwasi madu obi, we me ka anu-aru bu madu, buru ogwe-aka-ya" (Jeremaia 17:5).

"Ndi ihe nagara nke-oma ka ndi ahu bu, nke JEHOVA

bu Chineke -ha" (Abu Oma 144:15). "Onye ihe nagara nke-oma ka onye ahu bu nke Chineke nke Jakob bu Onye neyere ya aka" (Abu Oma 146:5).

"Onye natukwasi JEHOVA obi, onye ihe nagara nke-oma ka ọ bu" (Ilu 16:20).

Lee ka o si buru ihe ka mma bu mmadu itukwasu Onyenwe anyi obi we nwe anuri, kai inodu n'okpuru obubonu nke Onyenwe anyi! Ọ gaabu na ihe mere otutu mmadu ji enweghi anuri bu na ha naatukwasu mmadu obi igwo ha, kari itukwasu Chineke obi.

Anyi guru "JEHOVA, Nna-ayi ka I bu: anyi onwe-ayi bu uru, Gi onwe-gi bu onye nakpu anyi; ọlu aka-Gi ka ayi nile bu" (Aisaia 64:8). "Ma obu okpu-ite, O nwegh ike n'ebe uru di"? (Ndi Rom 9:21). Lee noo ka o si buru ihe nakwesighi ka eche ya na onye mere anu-aru apughi idozi ya! Jisos nwereike igwo ndi niile naabakute Ya taa n'okwukwe nakwere kwa, dika O mere mgba ahụ Ọ no n'awa.

Ekpere Ahu Niile Anaazaghi

Ufodu nwereike iju si, "Ebe ọ di otu a ginu mere na ọ bughu mmadu niile ka anaagwo taa"? Ọ puru ibu na okwukwe adighi maobu o nwere ihe ndiozo kpatara ya. Chineke gwra umu Israel si: "Ọ buru na I ge nti nke-oma n'olu JEHOVA, bu Chineke-gi, ọ buru kwa na i mee ihe nke ziri ezi n'anya-Ya, ọ buru kwa na i na nti n'ihe Ọ nyere n'iwu, ọ buru kwa na I debe ukpuru-Ya nile, ọ digh ọrịa ọ bula nke M'tinyere n'aru ndi Ijpt M'getiye n'aru gi" n'ihu na Mu Onwem bu JEHOVA nke neme ka aru di gi nma" (Opupu 15:26). Anyi puru ihu n'ebe a ihe ndi ahụ naeweta ọrịa: Ọ gaabu na mmadu emebeghi "ihe nke ziri eze." Ma Devid siri: "Gozie JEHOVA nnkpuru-obim ... bu Onye nagbaghara gi ajo omume-gi nile; Onye nāgwọ ọria-gi nile" (Abu Oma 103:1-3). Ya mere ọ buru na mmadu emehiewo, mgbaghara dikwara mmehie, ọgwugwo ọrịa dikwara anaru site n'ekpere nke okwukwe. Ma otu ọ di, ọ bughu ọrịa niile mmadu naaria ka mmehie butere.

Nkwuputa bu kwa ihe ozo nke Onyenwe anyi naachọ -- ọ bughu ikwuputara onye isi nchaja, kama "gwarita ibe-unu." Ọ buru na akọ na uche mmadu naama ya ikpe n'ihe ihe onye ahụ mere, ọ di mkpa na onye ahụ gaejekuru onye o mejoro wee kwere na ya emehiewo. Nāekperitaranu ibu unu ekpere, mgbe naadighi anya, ihe niile aghaghi idi mma.

Ekpere ekpesiri Ike

Ibu onye Kraist nke naachọ ihe n'aka -- obi di ocha nke edokwara nso, ike nke Mmuo Nso? ọgwugwo nke anaru gi? Ọ di ihe ndiozo i naachọ ohere iji lara Onyenwe anyi ọlu? ohere iji wulie talent nile O nyere gi n'ihu ọlu-Ya? Ọ bu ochicho gi ihu na enyi gi maobu onye i huru n'anya nwetara nzoputa?

Ị pụrụ inweta ihe ndịa niile ma ọ bụrụ na ikpe ekpere! Kpee ekpere! Kpee ekpere!

Ma, i nasị, azaghị ekpere niile. Ị na ekpesi ekpere ike? Ị na eji inụọkụn'obi na eziokwu na ekpesi ekpere ike? Èkpere gị niile ọ naadị ọkụ? maọbụ ha naajụ oyi? Chineke nke Elaija naaza kwa ekpere dī ike onye eziumume, maọbụ nwoke, maọbụ nwanyị, nwantakịrị nwoke maọbụ nwantakịrị nwanyị.

“Elaija kper'ekpere na Kamel El'igwe we nuru akwa ya, Amaram na Ọ bu ihe ebube N'ihhi na ọkụ si n'elu da”.

“CHUKWU KWE KA MMADỤ DUM N'EKPE!”

AJỤJỤ DỊ ICHEICHE

- 1 Kpọọ ihe ra ka aha mmadụ ise nime agba Ochie ndị azara ekpere ha.
- 2 Gịni ka mmadụ gaeme mgbe ọ naahụju anya?
- 3 Gịni ka onye ọrịa kwesiri ime?
- 4 Gịni bụ ihe ekpere nke okwukwe naalụputa?
- 5 Kwuo ihe “idi ike” na “iluputa ihe achoro” putara.
- 6 Olee ekpere ato nke Chineke zara Elaija?
- 7 Gịni mere o ji dī mkpà na mmadụ gaatukwasị Chineke obi maka igwo ya ọrịa?
- 8 Gịni ka Baijūl kwuru banyere ndi naejekuru ndi dibia maka igwo ha ọrịa?